



भावना – बुजुर्गों का परिवार भारतीय वरिष्ठ नागरिक समिति

वरिष्ठ नागरिकों तथा निर्बल एवं असहाय जनों के हितों को समर्पित अखिल भारतीय समाजसेवी महासमिति। सोसायटीज रजिस्ट्रेशन ऐक्ट, 1860 के अन्तर्गत लखनऊ में पंजीकृत। पंजीयन संख्या : 662/2000-01

पंजीकृत कार्यालय : पी-4/403, चन्द्रा पैनोरमा, सुशान्त गोल्फ सिटी, लखनऊ-226030, भारत
फोन: +91-522-4029502 वेबसाइट: www.bhavanaindia.org ई.मेल: bhavana.aark@gmail.com

पत्र संख्या: भावना/AGM-25/229

दिनांक: 12.2.2025

भावना का 25वां वार्षिक महाधिवेशन

दिनांक 9 फ़रवरी 2025 को सम्पन्न वार्षिक आम सभा की बैठक का कार्यवाही विवरण

सभा स्थल : Institution Of Engineers, रिवर बैंक कॉलोनी, लखनऊ

समय: प्रातः : 11.00 बजे

उपस्थिति : समिति के कुल सदस्यों 1093 में से 107 सदस्य (प्रोक्सी सहित) सभा में उपस्थित थे। कोरम पूर्ण।

कार्यवाही विवरण

1. उद्घाटन सत्र के कार्यक्रम का संचालन भावना के उपाध्यक्ष श्री देवेन्द्र स्वरूप शुक्ला जी द्वारा किया गया।
2. संचालक महोदय के अनुरोध पर कार्यक्रम के मुख्य अतिथि श्री अनूप चंद्र पाण्डेय, IAS (Retd) , पूर्व चुनाव अयुक्त एवं पूर्व मुख्य सचिव उ० प्र० शासन, भावना के अध्यक्ष श्री रामलाल गुप्ता जी, न्यायमूर्ति श्री करन लाल शर्मा जी, भावना के संरक्षक एवं संस्थापक सदस्य श्री विनोद कुमार शुक्ला जी एवं श्री सुशील शंकर सक्सेना जी श्री अरुण कुमार गुप्ता जी, विशेष न्यायाधीश, फास्ट ट्रैक कोर्ट, श्री अनूप पंत जी, निदेशक हेल्पेज इंडिया, श्री ए. के. सिंह, कार्यकारी अध्यक्ष, वरिष्ठ नागरिक महासमिति , भावना के पूर्व अध्यक्ष श्री जगमोहन लाल वैश्य जी एवं भावना के उपाध्यक्ष श्री तुंग नाथ कन्नौजिया जी द्वारा मंच पर आसन ग्रहण किया गया।
3. कार्यक्रम का शुभारंभ मुख्य अतिथि, भावना के अध्यक्ष सहित समस्त मंचासीन अतिथियों द्वारा दीप प्रज्वलित किया गया।
4. कार्यक्रम में उपस्थित सभी सदस्यों द्वारा खड़े हो कर भावना संकल्प गीत का गायन भावना के संस्कृतिक प्रकोष्ठ के सदस्यों के साथ किया गया।

5. कार्यक्रम के मुख्य अतिथि का स्वागत भावना के उपाध्यक्ष द्वय श्री देवेंद्र स्वरूप शुक्ला व श्री तुंग नाथ कनौजिया द्वारा शाल और पुष्प गुच्छ भेंट कर किया गया। मंचासीन अन्य सभी महानुभावों का स्वागत भावना कार्यकारिणी सदस्यों द्वारा पुष्प गुच्छ भेंट कर किया गया।
6. भावना के अध्यक्ष द्वारा अपने स्वागत उद्बोधन द्वारा मुख्य अतिथि, विशिष्ट अतिथियों, मीडिया प्रतिनिधियों एवं उपस्थित जनों का स्वागत किया गया। अध्यक्ष महोदय द्वारा भावना की रजत जयन्ती के अवसर पर सभी को शुभकामनाएं दीं एवं संक्षेप में भावना की गतिविधियों के बारे में सभा को अवगत कराया गया।
7. भावना के संस्कृतिक प्रकोष्ठ के संयोजक श्री उदय भान पाण्डेय जी द्वारा श्री देवकी नंदन शांत जी द्वारा रचित गीत से मुख्य अतिथि का स्वागत किया गया।
8. भावना के महासचिव प्रशासन/प्रमुख महासचिव श्री राजेन्द्र कुमार चुघ जी द्वारा वर्ष 2024-25 की वार्षिक रिपोर्ट प्रस्तुत की गयी जिसमें गत वर्ष में हुई गतिविधियों एवं आगामी वर्ष की प्रस्तावित योजना प्रस्तुत की गयी। बैठक में उपस्थित सदस्यों से अनुरोध किया गया कि अधिवेशन के आन्तरिक सत्र में सदस्य अपने विचार रखे ताकि विचारोपरान्त सदन के मत के अनुसार आगामी वर्ष 2025-26 के लिए कार्यक्रमों का निर्धारण किया जा सके।
9. कार्यक्रम के मुख्य अतिथि एवं भावना अध्यक्ष द्वारा 80 वर्ष तथा अधिक आयु प्राप्त कर चुके निम्न सदस्यों का माल्यार्पण कर शाल पहना कर सार्वजनिक अभिनंदन किया गया:
 - i) श्री अभय सरन कपूर सदस्यता संख्या A-51/558 (05.03.1944)
 - ii) श्री जितेंद्र नाथ सरीन सदस्यता संख्या J-06/144(V) (03.07.1944)
 - iii) श्री सुशील कुमार शर्मा सदस्यता संख्या S-140/625 (26.10.1944)
 - iv) श्री राम बाबू वाष्णीय सदस्यता संख्या R-68/542 (11.07.1944)
 - v) श्री उमेश चंद्र दुबे सदस्यता संख्या U-16/801 (23.12.1944)
10. कार्यक्रम के मुख्य अतिथि एवं भावना के अध्यक्ष द्वारा वर्ष 2024-25 में विशेष योगदान के लिए भावना के निम्न सदस्यों को मोमेंटो दे कर सम्मानित किया गया:
 - (i) श्री विनोद कुमार शुक्ला जी - सर्वोत्तम
 - (ii) ब्रिगेडियर अशोक कुमार पाण्डेय जी - उत्तम
 - (iii) श्री अशोक कुमार अग्रवाल जी - उत्तम
 - (iv) श्री सतपाल सिंह जी - उत्तम
 - (v) श्री राजेन्द्र कुमार चुघ जी - उत्तम
 - (vi) श्री जगमोहन लाल जायसवाल जी - उत्तम
 - (vii) श्री सुधीर कुमार वर्मा जी - उत्तम
 - (viii) श्री पुरुषोत्तम केसवानी जी - उत्तम

11. कार्यक्रम के मुख्य अतिथि श्री अनूप चंद्र पाण्डेय जी द्वारा अपने उद्बोधन में भावना द्वारा किए जा रहे कार्यों की प्रशंसा की एवं समाज सेवा में भावना के योगदान की सराहना की गई । मंचासीन अन्य विशिष्ट जनों ने भी सभा को संबोधित किया।
12. कार्यक्रम के मुख्य अतिथि एवं अन्य विशिष्ट अतिथियों द्वारा भावना की रजत जयंती स्मारिका- 2025 का विमोचन किया गया। मंचासीन अतिथियों द्वारा श्री अमरनाथ जी द्वारा रचित 2 पुस्तकों सहस्र बाहु एवं गायन्ति देवा किल गीतकानि (वंदना खंड) का भी विमोचन किया।
13. भावना की शिक्षा सहायता योजना के अंतर्गत 19 विद्यालयों के 129 छात्रों को शिक्षा सहायता की दूसरी किश्त प्रदान की गयी।
14. अपोलो अस्पताल के प्रतिनिधियों द्वारा उपस्थित सदस्यों को Basic Life Support की महत्वपूर्ण जानकारी दी गयी।
15. भावना के कोषाध्यक्ष श्री राम कृष्ण आनंद जी द्वारा मुख्य अतिथि, विशिष्ट अतिथियों, मीडिया प्रतिनिधियों एवं आगंतुक सदस्यों को भावना की प्रबंधकारिणी की ओर से धन्यवाद ज्ञापित किया तथा प्रबंध कारिणी के उन सभी सदस्यों को भी धन्यवाद दिया जिन्होंने महाधिवेशन के आयोजन में अपना सक्रिय योगदान प्रदान किया। अध्यक्ष महोदय की अनुमति से महाधिवेशन के उद्घाटन सत्र के समापन की घोषणा की गई एवं सभी उपस्थित जनों को सहभोज के लिए आमंत्रित किया गया।
16. सहभोज एवं माननीय मुख्य अतिथि एवं विशिष्ट अतिथियों को सम्मान सहित विदा करने के उपरांत आंतरिक सत्र का शुभारंभ हुआ। भावना के महासचिव प्रशासन द्वारा आंतरिक सत्र का संचालन किया गया।
17. भावना के अध्यक्ष श्री रामलाल गुप्ता जी, भावना के संरक्षक एवं संस्थापक सदस्य श्री विनोद कुमार शुक्ला जी एवं श्री सुशील शंकर सक्सेना जी, भावना NCR शाखा के अध्यक्ष श्री अनिल कुमार शर्मा जी एवं कोषाध्यक्ष श्री राम कृष्ण आनंद जी को मंच पर आसन ग्रहण करने हेतु आमंत्रित किया गया।
18. महासचिव प्रशासन द्वारा दिनांक 25.2.2024 को सम्पन्न वार्षिक आम सभा के कार्य वृत्त को पढ़ कर सुनाया गया एवं सदस्यों से टिप्पणी आमंत्रित की गई। सदस्यों से कोई टिप्पणी प्राप्त न होने पर कार्य वृत्त का अनुमोदन किया गया।
19. सदस्यों से आंतरिक सत्र में प्रमुख महासचिव के प्रतिवेदन पर टिप्पणी आमंत्रित की गयी। कोई टिप्पणी प्राप्त न होने पर प्रमुख महासचिव द्वारा प्रस्तुत प्रतिवेदन का अनुमोदन किया गया।
20. कोषाध्यक्ष द्वारा वर्ष 2023-24 की ऑडिटेड बैलेस शीट को प्रस्तुत किया गया। वर्ष 2023-24 के लिए आम सभा द्वारा निर्धारित आय- व्यय के विवरण के सापेक्ष वास्तविक आय-व्यय का विवरण प्रस्तुत किया गया। प्रस्तुत विवरण को सभा द्वारा अनुमोदित किया गया।
21. कोषाध्यक्ष द्वारा वर्ष 2025-26 के बजट को प्रस्तुत किया गया । सभा द्वारा प्रस्तुत बजट का अनुमोदन किया गया।

22. प्रबंध कारिणी में रिक्त हुए पदों के सम्बन्ध में सभा को अवगत कराया गया कि दिनांक 5.1.25 को प्रबंध कारिणी की बैठक में अध्यक्ष एवं प्रमुख महासचिव द्वारा दिए गए त्याग पत्र को स्वीकार किया जा चुका है। समिति की नियमावली के नियम 12.2 के अनुसार अध्यक्ष के त्याग पत्र देने पर वरिष्ठ उपाध्यक्ष श्री रामलाल गुप्ता जी अध्यक्ष का कार्य कर रहे हैं। नियम संख्या 12.5 के अनुसार प्रमुख महासचिव के त्याग पत्र देने पर इस पद का कार्य महासचिव प्रशासन द्वारा किया जा रहा है। नियम संख्या 12.6 के अनुसार महासचिव प्रशासन द्वारा त्याग पत्र दिए जाने पर इस पद का कार्य महासचिव क्रियान्वयन द्वारा किए जाने का निर्णय लिया गया। यह भी निर्णय लिया गया कि वर्तमान में प्रमुख महासचिव का पद रिक्त रखा जाए। प्रमुख महासचिव के दायित्वों निर्वहन उपाध्यक्ष प्रथम एवं द्वितीय द्वारा किया जाएगा।
23. उक्त निर्णय के फलस्वरूप भावना की नियमावली के अनुसार लखनऊ स्थित Axis Bank एवं Bank of Baroda में भावना के खातों का संचालन रिक्त पद पर नामित महासचिव प्रशासन श्री जगमोहन लाल जायसवाल एवं कोषाध्यक्ष श्री राम कृष्ण आनंद द्वारा संयुक्त रूप से किए जाने का प्रस्ताव पारित किया गया।
24. भावना की नियमावली के बिंदु संख्या 13 के अंतर्गत भावना के पंजीकृत कार्यालय का पता पी-4/403, चंद्रा पैनोरमा, सुशांत गोल्फ सिटी, लखनऊ के स्थान पर पी-2-10/1010, चंद्रा पैनोरमा, सुशांत गोल्फ सिटी लखनऊ किए जाने का निर्णय लिया गया।
25. सभा में भावना के लखनऊ स्थित बैंक खातों का संचालन कोषाध्यक्ष के साथ महासचिव प्रशासन अथवा भावना के अध्यक्ष द्वारा किए जाने का संशोधन, भावना की नियमावली के बिंदु संख्या 13 के अन्तर्गत, किए जाने का प्रस्ताव रखा गया। इस प्रस्ताव को प्रबंध कारिणी की आगामी बैठक में रख कर विस्तृत चर्चा कर प्रस्ताव को पारित कराने के उपरान्त आगामी समान्य सभा में पुष्टि कराए जाने का निर्णय लिया गया।
26. अध्यक्ष महोदय की अनुमति से सदस्यों द्वारा प्रस्तुत प्रस्तावों पर लिए गए निर्णय निम्न वत हैं:
- (i) श्री राज देव स्वर्णकार जी ने भावना संदेश की प्रतियों को वितरित करने की समस्या के बारे में अवगत कराया। निर्णय लिया गया कि यह कार्य पूर्व वत सहयोग एवं सेवा प्रकोष्ठ को सक्रिय कर करवाया जाए।
 - (ii) श्री जगमोहन लाल जायसवाल जी ने वरिष्ठ सदस्यों की देखभाल करने का प्रस्ताव दिया। इस कार्य को भी सहयोग एवं सेवा प्रकोष्ठ से किए जाने का निर्णय लिया गया।
 - (iii) श्री अशोक मल्होत्रा जी ने संरक्षक एवं संस्थापक सदस्य श्री विनोद कुमार शुक्ला जी को भावना का Chairman बनाए जाने का सुझाव दिया जिसे स्वीकार नहीं किया गया।
 - (iv) श्री धनंजय द्विवेदी जी ने धार्मिक प्रकोष्ठ को बनाने और भावना का एक अस्पताल बनाए जाने का प्रस्ताव दिया। सभा द्वारा श्री द्विवेदी जी से पूर्ण प्रस्ताव बनाकर प्रबंध कारिणी की बैठक में प्रस्तुत करने का अनुरोध किया गया।

अंत में अध्यक्ष महोदय द्वारा अपने संबोधन में आज की बैठक में लिए गए महत्वपूर्ण निर्णयों को समय बद्ध तरीके से मितव्ययिता के साथ पूर्ण करने का अनुरोध किया एवं सभा में भाग लेने के लिए सभी सदस्यों को धन्यवाद दिया।

अध्यक्ष महोदय की अनुमति से बैठक को समाप्त घोषित करते हुए सदस्यों को चाय पर आमंत्रित किया गया।



राजेन्द्र कुमार चुघ
महासचिव प्रशासन



रामलाल गुप्ता
अध्यक्ष

पत्र संख्या: भावना/AGM-25/229 दिनांक: 12.2.2025

प्रतिलिपि श्री अनिल कुमार शर्मा, अध्यक्ष, NCR शाखा सहित समिति के सभी पदाधिकारियों की सेवा में इस अनुरोध के साथ प्रेषित है कि कृपया स्वयं से सम्बन्धित बिन्दुओं पर समयबद्ध कार्यवाही सुनिश्चित करें।



राजेन्द्र कुमार चुघ
महासचिव प्रशासन



रामलाल गुप्ता
अध्यक्ष